













चित्राको फस्टलुक सार्वजनिक

घनश्याम लामिछाने निर्देशित फिल्म 'चित्रा'को फस्टलुक सार्वजनिक भएको छ । निर्माण युनिटले फिल्मको तीन फरक फरक पोस्टर फस्टलुकसको रूपमा सार्वजनिक गरेको हो । सार्वजनिक पोस्टरमा सन्तोष अधिकारी, अर्पण थापा, प्रमोद अग्रहरी, शुभेक्षा खड्का, मेनुका प्रधान र अञ्जना बराईली लगायतलाई देख्न सकिन्छ । बाबुछोरीको कथा भन्ने फिल्ममा आयुशी ढकाल, विनोद पौडेल, कपिल शर्मा, कुमार गुरुङ, उज्वल ढकाल, विपेश गजुरेल लगायतको समेत अभिनय छ ।



बिहीवार, १४ मंसिर २०८० (Thursday, November 30, 2023)

'पूर्वी स्टार गायन प्रतियोगिता' घोषणा 'दुःखी आत्मा' बनाउँदै दीपेन्द्र

टक्सार (भोजपुर)- प्रतिभा भएर पनि ठूला प्रतियोगितामा सहभागी हुन नपाएका नयाँ कलाकारका लागि 'पूर्वी स्टार गायन प्रतियोगिता' सञ्चालन गरिएको छ । ओर्केलमा परेका प्रतिभालाई अवसर दिने उद्देश्यले प्रतियोगिता सञ्चालन गर्न लागिएको आयोजकले पत्रकार सम्मेलनमार्फत जानकारी गराएका छन् । हाड अनलाइन म्युजिक प्रालिले भोजपुर सदरमुकाममा पत्रकार सम्मेलन गरी प्रतिस्पर्धीका लागि आवेदन खुला गरिएको जानकारी दिएको हो ।



यो चरणमा छनोट भएका सहभागीलाई सुनसरीको धरानमा प्रत्यक्ष सहभागीतामा लाइभ राउण्डमा सहभागी गराउने लिम्बूको बनाइ थियो । उनका अनुसार पूर्वी स्टारको विजेताले रू चार लाखसहित सुनको सिक्की, ट्रफी, एउटा गीत रेकर्ड र प्रमाणपत्र पाउने छन् । दोस्रो हुनेले रू एक लाख ५० हजारको साथमा ट्रफी, एउटा गीत रेकर्ड र प्रमाणपत्र तथा तेस्रो विजेताले रू ५० हजार, ट्रफी, एउटा गीत रेकर्ड र प्रमाणपत्र पाउने छन् । तेस्रो चरणदेखि प्रत्येक राउण्डका उत्कृष्टले एक एक थान गीतार प्राप्त गर्ने आयोजकले जनाएको छ । प्रतियोगिताको निर्णायक मण्डलमा चर्चित गायिका सुनिता थेगिम, गायक तथा सङ्गीतकार खगेन्द्र यक्सो र गायक कुसल थुलुङ रहेका छन् । पूर्वी स्टार गायन प्रतियोगितामा सबैले सहभागिता जनाउन पाउने आयोजकको भनाइ छ ।

काठमाडौँ (प्रस)- लेखक तथा निर्देशक दीपेन्द्र लामाको निर्देशनमा निर्माण हुने नयाँ फिल्मको नाम 'दुखी आत्मा' राखिएको छ । 'नाझे गाउँ' कै ब्यानर क्लब वर्क फिएसन्स र हिमाल कडरिया निर्माता रहेको फिल्मको मुख्य भूमिकामा अभिनेता दयाहाड राई अनुबन्धित भइसकेका छन् । हाल स्क्रिप्ट लेखन कार्य अन्तिम चरणमा पुगेको 'दुखी आत्मा' निर्देशक लामा र निर्माता कडरियाबीच 'नाझे गाउँ' पछि दोश्रो सहकार्य हुन लागेको हो । 'नाझे गाउँ' को सफलतासँगै निर्माता कडरियाले निर्देशक लामाकै लेखन, निर्देशनमा एउटा बेनामे र अर्को 'नाझे गाउँ-२' गरी दुई फिल्म निर्माण गर्ने घोषणा गरेका थिए । अहिले आएर फिल्मको नाम 'दुखी आत्मा' तय भएको हो ।



०८० को अन्त्यतिरबाट छायाङ्कन सुरु गरिने फिल्मका अभिनेत्री लगायत अन्य कलाकार तथा प्राविधिक चयन कार्य बाँकी छ । काठमाडौँमै खिचिने फिल्म सोसियल कमेडी जनराको हुने जानकारी निर्देशक लामाले दिए । निर्देशनको हिसावले 'दुखी आत्मा' निर्देशक लामाको छैटौँ फिल्म हो । यसअघि उनले 'धामपानी', 'गोपी', 'छ माया छपके', 'दुई नम्बरी' र 'नाझे गाउँ' निर्देशन गरेका छन् । 'वाहिर हामी सबैको मुहार हँसिलो देखिए पनि

यही मङ्सिर २५ गतेसम्म अनलाइन आवेदन लिएर पुस १ गतेदेखि अडिसन सुरु गरिने कार्यक्रमका निर्देशक टिआर लिम्बूले जानकारी दिए । सहभागिताको लागि आवेदन शुल्क रू एक हजार लाग्ने जनाउँदै उक्त रकम आयोजक कम्पनीको ब्युआरमा जम्मा गरेर रसिदसहित आवेदन दर्ता गर्नुपर्ने उनले बताए ।

अभिनय र निर्देशनमा जम्दै कुमुद

काठमाडौँ (प्रस)- कलाकार, मोडल तथा निर्देशक कुमुद पन्त विगत डेढ दशकदेखि कलाक्षेत्रमा क्षेत्रमा सक्रिय छन् । वेलायतमा बस्दै आएका कुमुदको सक्रियता कला क्षेत्रका अलावा सामाजिक क्षेत्रमा पनि उस्ते छ । उनले जाजरकोटका भूकम्प पीडितलाई सामाजिक कार्यकर्ता लक्ष्मी वोगटीको माध्यमबाट सहयोग गरेका छन् ।

कुमुदलाई किशोरावस्थादेखि नै अभिनयप्रति रुची थियो । उनी त्यही रुचिले गर्दा अभिनयतिर लागे । उनले सितल नेपाल निर्देशित फिल्म 'जन्म जन्म'बाट अभिनय यात्रा सुरु गरेका हुन् । अभिनयको माध्यमबाट पनि जीविकोपार्जन गर्न सकिनेमा कुमुद विश्वस्त छन् । 'कामलाई सानो र ठूलो भनेर तुलना गर्नु भएन । आफूलाई सुहाउँदो र गर्न सक्ने काममा अगाडि बढ्नुपर्छ । म अभिनयबाट सन्तुष्ट छु, उनी भन्छन् ।

रंगशाला

मकवानपुरमा एसियन कप चेस सुरु

काठमाडौँ- मकवानपुर जिल्ला बुद्धिचाल संघको आयोजनामा बुधवारदेखि हेटौँडा कप एशियाली खुल्ला बुद्धिचाल प्रतियोगिता सुरु भएको छ । बुधवार पहिलो चरणको खेलमा भारतीय खेलाडी सुवयण कुण्डु, बंगलादेशी आइएम अबु सुफियन सकील, आइएम महमद मिजाउद्दिन, एफएम शेख नाजिर, एफएम देवराज चटर्जी, एफएम महमद सरिफ हुसैन, एफएम नाएम हक, भारतीय एफएम अर्बिन्देर प्रीत सिंह, राहुल गुरुङ, श्रीलंकन खेलाडी डब्लुआइएम संचिनी राणाशिशे, नेपाली युवा खेलाडी पुरुषोत्तम सिलवाल, एआइएम सुश्रुत दाहाल लगायत सबै शीर्ष खेलाडीले जित निकाल्न भएका छन् ।



सिलवाल, शुश्रुत दाहाल, धिरेन राई र टेक राईले पनि बुधवार सफलता हात पारे । पूर्व नेपाल च्याम्पियन सिएम पुरुषोत्तम चौलागाई भारतीय खेलाडी पियुस कुमारसँग बराबरीमा रोकिए भने नेपाल च्याम्पियन एफएम रूपेश जैसवालले भारतीय खेलाडी १४ सय ३३ रेटिङ भएका पंकज बोससँग पराजित भए । नेपाल, भारत, श्रीलंका र बंगलादेशका खेलाडीको सहभागिता रहेको प्रतियोगिताको उदघाटन प्रदेश खेलकूद विकास परिषद, बागमती प्रदेशका सदस्य सचिव सूर्य लाल भण्डारीले गरेका थिए । कार्यक्रममा मन्त्र्य राख्दै सदस्य सचिव भण्डारीले बागमती प्रदेश स्तरमै चेसलाई पाठ्यक्रममा राख्न आफू लागि परेको जानकारी दिएका थिए ।

ललितपुर र पोखरा बराबरीमा

काठमाडौँ - नेपाल सुपर लिग एनएसएलमा ललितपुर सिटी एफसी र पोखरा थन्डर्सले बराबरी खेलेका छन् । बुधवार काठमाडौँ दशरथ रंगशालामा ललितपुर र पोखराले गोल रहित बराबरी खेल्दै अक बाँडेका हुन् । खेल अवधिभर दुवै टिमले अवसर सिर्जना गरेपनि गोल निकाल्न सकेनन् । ललितपुरको तुलनामा पोखराले खेलमा धेरै अवसर सिर्जना गरेको थियो ।



पोखराका आयुष घलानको प्रहारलाई ललितपुरका गोल रक्षकले सहजै बनाएका थिए । जोड एडुका केही प्रहार असफल बनेका थिए । ललितपुरले खेलको सुरुवातमै दुई खेलाडीलाई परिवर्तन गर्न परेको थियो । खेलको १९ औँ मिनटमा फरबार्ड पापा केवे र सनिश श्रेष्ठले चोटका कारण मैदान छाडेका थिए । सोही कारण ललितपुरले पहिलो खेलको प्रदर्शन पोखराविरुद्ध दोहोःयाउन सकेन । ललितपुरका मुख्य प्रशिक्षक डयान गिलन रातो कार्डका कारण टच लाइनमा देखिन पाएनन् । दुवै ४ अंक जोडेका छन् ।

ललितपुरले ५ सय टिकट निःशुल्क दियो

काठमाडौँ (प्रस)- ललितपुर सिटी एफसीले समर्थकलाई ५ सय वटा टिकट निःशुल्क वितरण गरेको छ । बुधवार ललितपुर सिटी एफसीले प्रतियोगिताको दोस्रो खेलमा पोखरा थन्डर्ससँग खेलेको थियो । दशरथ रंगशालामा साँझ साढे ५ बजे सुरु भएको खेलमा दुवै टिम बराबरीमा खेले । त्यसअघि क्लबले आफ्ना समर्थकलाई खेल हेर्नका लागि ५ सय वटा टिकट निःशुल्क बाँड्ने निर्णय गरेको थियो । क्लबका प्रबन्ध निर्देशक आलोक जोशीले दिउँसो ४ बजेदेखि समर्थकलाई निःशुल्क टिकट वितरण गरिएको जानकारी दिए । 'जो समर्थक पहिला आउँछन्, उनैलाई प्राथमिकतामा राखेर टिकट वितरण गरिनेछ ।'

एफआइएमको साधारणसभामा नासा नेपाल

काठमाडौँ (प्रस)- फेडरेशन इन्टरनेशनल दि मोटरसाईकिलजम (एफआइएम)को साधारण सभामा भाग लिन नेपाल अटोमोबाइल्स एसोसिएसन (नासा नेपाल)का उपाध्यक्ष अनिल बराल बुधवार बेलायत प्रस्थान गरेका छन् । विश्वकै अग्रणी र एकमात्र मोटरसाईकिलस्ट फेडरेशनले आफ्नो अर्वाइ कार्यक्रम समावेश गरेको साधारण सभा आगामी शुक्रवार लिभर पुलमा आयोजना गरेको छ । नासा नेपालका अध्यक्ष दशरथ रिवाल, कार्यकारी निर्देशक गोविन्द भट्टराई, सचिव विनोद तण्डुकार, सह-कोषाध्यक्ष कमला छेत्री तथा एक्सप्लर राईडर्स नेपाल क्लबका अध्यक्ष



कुन्दन श्रेष्ठले बुधवार त्रिभुवन विमानस्थलमा बराललाई विदाई गरेका छन् । सन् २०२२ मा विश्वभर संचालित प्रतियोगिताका विजयी खेलाडी, प्रमोटर, मोटरसाईकिल कम्पनी, टुरिङ र इभेन्ट आयोजक समेतलाई यस वर्ष पुरस्कृत गर्ने कार्यक्रम रहेको छ । कार्यक्रममा विश्वभरबाट ६

Advertisement for Sunlight Recruitment Service Pvt. Ltd. featuring a table of job openings and contact information.





सिन्धुलीको सिन्धुलीको गोलज्जोर गाउँपालिका-५ स्थित खनियाखर्कमा बिक्रीका लागि राखिएको जुनार, सुन्तला खरिद गर्ने सर्वसाधारण जुनार जुनारका लागि सिन्धुली प्रख्यात मानिन्छ। तस्बिर: हरिराम भट्टवाल/रासस

माथिल्लो कर्णालीमा राष्ट्रिय प्रसारण लाइन विस्तार

माथिल्लो कर्णालीमा राष्ट्रिय प्रसारण लाइन विस्तार गर्न प्राथमिकता राखिने गरिएको छ। यहाँका उपभोक्ताले केही वर्षपछि हुनसक्ने विद्युत् बालु पाउनुहुनेछ। हाल निर्माणाधीन सुर्खेत-दैलेख एक सय ३२ केभी प्रसारण लाइनको काम हुँदै गरेको कार्यकारी निर्देशक घिसिङले बताए।

ऋणको जमानतदातालाई कालोसूचीमा राख्ने म्याद ९० दिन

नेपाल राष्ट्र बैंकले ऋणको जमानत बस्ने व्यक्ति वा संस्थालाई कालोसूचीमा राख्नका लागि दिइने समय ३५ दिनबाट बढाएर ९० पुऱ्याएको छ। राष्ट्र बैंकले आज बैंक तथा वित्तीय संस्थालाई जारी गरिएको एकीकृत निर्देशन, २०८० मा संशोधन गर्दै यस्तो व्यवस्था ल्याएको हो।

नेप्सेमा दोहोरो अंकको गिरावट

वुधवार नेप्से परिसूचक १७.९३ अंकले घटेको छ। यस दिन नेप्से ०.९४ प्रतिशतले घटेर १८७६.६० बन्द भएको छ। बुधवार नेप्से परिसूचकसँगै कारोबार रकम पनि अघिल्लो दिनको तुलनामा घटेको छ।

इप्यानको प्रमुख कार्यकारीमा गौतम

काठमाडौं (प्रस)- स्वतन्त्र उर्जा उत्पादकहरूको संस्था, नेपाल (इप्यान)को प्रमुख कार्यकारीमा भीम प्रसाद गौतम नियुक्त भएको छ। उर्जा उत्पादकहरूको छाता संस्था इप्यानले गौतमलाई बुधवार ३ वर्षका लागि प्रमुख कार्यकारीमा नियुक्त गरेको हो।



सेयरको आम्दानीबाट कलेज शुल्क

नेपालगञ्ज- बाँकेका विभिन्न कलेजमा अध्ययन गर्ने विद्यार्थीले सेयर बजारबाट आम्दानी गरेर शुल्क तिर्न थालेका छन्। खासगरी कलेजको व्यवस्थापन सञ्चयको स्नातक विद्यार्थीले सेयरमा लगानी गरेर मनग्य आम्दानी गर्न थालेको उनीहरू बताउँछन्।

सुशासन किन ?

- कानूनी राज्य र विधिको शासन स्थापना गर्न,
पारदर्शिता र जवाफदेहिताको प्रवर्द्धन गर्न,
भ्रष्टाचार र अनुशासनहीनताको रोकथाम र नियन्त्रण गर्न,
मानवअधिकारको प्रत्याभूति गर्न,
सार्वजनिक सेवामा नागरिक अधिकार कायम गर्न,
जनसहभागिता प्रवर्द्धन गर्न,
जनमुखी र सक्षम प्रशासनयन्त्र स्थापना गर्न,
सेवा प्रवाहलाई सरल, सहज र प्रभावकारी बनाउन।



नेपाल सरकार
विज्ञापन बोर्ड

